

• УНИВЕР ХЭЛЛӘРЕ

26 НОЯБРЬ КӨННЕ КФУ студентлары һәм укытучылары «Биоинженерия» үзәге директоры **КОНСТАНТИН СКРЯБИН ЛЕКЦИЯСЕН ТЫҢЛАДЫЛАР**. Галим «Үзенең геномын белү кешегә ни өчен кирәк»леген аңлатты. Константин Скрябин әйтүенчә, бүгенге көндә Россиядә кешенең геномын ачыклай торган 12 суперкомпьютер бар.

Шул ук көнне вузга кадәр, гомуми һәм педагогик белем бирү эшләре буюнча КФУ ректоры кинәшчәсе **ЛЮДМИЛА НУГУМАНОВА ИТ ЛИЦЕЙ-ИНТЕРНАТ УКУЧЫЛАРЫНЫҢ ЭТИ-ӘНИЛӘРЕ БЕЛӘН КҮРЭШТӘ**. Людмила Николаевна үзенең эшчәнлегендә төп юнәлеш булып, ИТ лицейда кураторлыкны атады. Э эти-әниләрдән балаларының ни дәрәжәдә канәгать булуларын һәм аларның тәкъдимнәрен белеште. Жылышта иң актуаль сорауларның берсе ИТ-лицейга укырга кызларны кайчан кабул итә башлавы турында булды. Сорауга уңай жавап бирелде: 2013 елның сентябренән лицейда кызлар да белем алачак.

27 НОЯБРЬ КӨННЕ Казан университеты студентлары **ШЛЮМБЕРЖЕ ПРОГРАММАЛАРЫНА** керү мөмкинлегенә ия булды. Лицензияле укыту программалары фәнни-тикшеренү һәм укыту максатларында файдаланылыр дип көтелә. Лицензия алу турында сүз жөй көне үк кузгатылган иде һәм менә көз ахырында ул гамәлгә ашырылды.

КФУның Чаллы филиалы студентлары «Кояшкай» реабилитация үзгендә үткәргән **ТӨРЛЕ УЕННАР, КЫЗЫКЛЫ КОНКУРСЛАР, ЖЫРЛАР БАЛАЛАР КҮҢЕЛЕНӘ БИК ХУШ КИЛДЕ**. КФУ волонтерлары һәр балага иштәлекле бүләкләр һәм тәмле күчтәнәчләр тапшырды.

27 НОЯБРЬ КӨННЕ КФУга ВЬЕТНАМ ДЕЛЕГАЦИЯСЕ КИЛДЕ. Кунаклар уку йортыбызның тарихы, актлар залы, мемориаль аудитория, заманча жиһазлар белән танышты. Очрашуның төп максаты – Вьетнам дәүләте белән хезмәттәшлек күперә салу. Казан университетыннан 20 студентны Вьетнам республикасында белем ала. Шуна да карамастан КФУ бу шәрәк илнән бер генә вузы белән дә хезмәттәшлек итми. Кинәшмә барышында әлегә проблеманы хәл итү юллары каралды.

Чаллы мэры **ВАСЫЙЛ ШӘЙХРАЗЫЕВ** КФУның автошәһәрдәге филиалында белем алучы **СТУДЕНТЛАР БЕЛӘН ОЧРАШТЫ**. Шәһәр башлыгы үз чыгышында төрле мәсьәләләргә игътибар бирде, студентларга кинәшләрен житкәрдә, тәҗрибәсе белән уртаклашты. Беренче чиратта, мэр Чаллы яшьләренән кайсы жөмәгәт урыннарында аеруча еш булуы турында белеште. Алга таба ике вузның берләшү (ИНЭКА һәм КФУ филиалы) мәсьәләсен карады. Яшьләренә битрәк тә универсиада алдыннан актив булырга дәште.

Быел Татарстан Республикасы мәгълүмати технологияләр өлкәсендә тикшеренүләр алып барып өчен, КФУның **МӨГЪЛҮМАТИ ТЕХНОЛОГИЯЛӘР** һәм **СИСТЕМАЛАР ЮГАРЫ МӨКТӘБЕНӘ МАКСУС ГРАНТ – БЕР МИЛЛИОН ДОЛЛАР БҮЛЭП БИРГӘН**. Финанслауның төп максаты – бу өлкәдә алып барыла торган тикшеренүләренә кинәйтү һәм көчәйтү өчен, республикага бөтен дөньядан актив галимнәренә жәлеп итү.

28 НОЯБРЬ КӨННЕ УНИКСның кече залында «Глобаль белем бирү» программасы тәкъдим ителде. Стратегик инициатива агентлыгы вәкиле **АЛЕКСАНДР РУСИНОВ** аның турында тәфсилләп **СӨЙЛӘДЕ**. Әлегә чара «Яшь профессионаллар» проекты кысаларында үткәрелә. Программаның үзәнчәлегә булып алдыңгы югары уку йортына мөстәкыйль рәвештә укырга керү мөмкинлеге тора. Һәр төркәләргә теләгән кеше программаның сайтында уку йортына керүне раслый торган документны күрсәтергә тиеш.

*krfi.ru сайты материаллары
файдаланылды.*



Наилә Бадрышанова фотолары

Идел бую яңарышлар юлында

Алина САДЫКОВА,
хәбәрче

28 НОЯБРЬ КӨННЕ Казан федераль университеты Идел бую федераль округы уку йортларының ректорларын үзәндә жыйды. Чарада сигез югары уку йортының ректоры чыгыш ясап, бүгенге көндә иң актуаль проблемаларның чишү юлларын әзләде.

Без зур үзгәрешләр чорында яшибез һәм бу яңалыклар тормышыбызның барлык өлкәләренә дә кагыла. Иң мөһиме, кешеләрен бу процесска мөмкин кадәр тизрәк һәм жинел жайлашуы. Чарага килгән югары уку йортлары ректорлары да шушы мәсьәләгә кагылышлы әңгәмә корды. Инновацион эшчәнлек турында сүз алып барганда, кайбер уку йортларын үзгәртеп төзәргә кирәк дигән фикер дә яңгырады. Кызганыч, бүгенге көндә югары уку йортлары арасында көчсезрәкләр дә бар. Алар үзләре генә яна икътисади тормышның тиешле дәрәжәсенә күтәрелә алмаячак. Андыйларга ярдәм йөзәннән «көчле» уку йортына «көчсезрәген» кушу күздә тотыла.

Казан федераль университеты – үзгәртеп кору нигезендә барлыкка килгән яна

фәнни-мәгариф структура тәҗрибәсенен бер үрнәге. Моңы үзән чыгышында КФУ ректоры Илшат Гафуров та билгеләп: «Үзгәртеп кору процессы бервакытта да жинелгенәбармый. Аныңавырнәтижеләре югары уку йортына, коллективка, хәтта кайбер гаилә әгъзаларына да кагыла», – диде. И.Гафуров университетның яна структурасын аңлатты, яна проектларның матур нәтижеләре белән таныштырды.

РФ Президентының Идел бую федераль округында тулы вәкаләтле вәкиле урынбасары Галина Изотова: «Идел бую федераль округы илебездә сәнәгат потенциалы буюнча беренче урында тора. Шулай да, без үзәбез теләгән позицияләрдә түгел. Шуна күрә, әлегә кысалардан чыгу өчен, дөрес юлларны эзләргә, яңалыклар кертергә кирәк», – диде белдерде.

Жылышта Н.М.Лобочевский исемендәге Түбән Новгород университеты ректоры Евгений Чупрунов, Н.Г.Чернышевский исемендәге Саратов дәүләт университеты ректоры Леонид Коссович, Оренбург дәүләт университеты ректоры Владимир Ковалевский, Пермь милли политехник тикшеренү университеты президенты Василий Петров, М.Т.Калашников исемендәге Ижевск дәүләт техника университеты ректоры Борис Якимовичлар чыгыш ясады.

«Бүгенге жылышта яңалыкның тормышыбызга ничек үтәп керүен аңладык. Кызык бит: моның турында китаплар, билгеле бер конструкцияләр юк, ә без инде аларны гамәлдә куллана алабыз», – диде фикерләре белән уртаклашты Идел бую Федераль округы югары уку йортларының ректорлары Советы рәисе, Н.М.Лобочевский исемендәге Түбән Новгород университеты президенты Роман Стронгин.

Һәр яңалыкның уңай һәм тискәре яклары бар. Бу проектларның да файдасы зыянның күбрәк булып дип ышанабыз.

• Сәяхәттән кайткач

Хезмәттәшлек нәтижеләре

Динара ӘХМӘТОВА,
хәбәрче

28 НОЯБРЬ КӨННЕ Теләче районы зур кунаклар кабул итте. ТР Мәгариф һәм фән министрлыгы үткәргән жылышта КФУның абитуриентлар өчен эшли торган порталы тәкъдим ителде.

Муниципаль органнарның мәгариф идарәсе житәкчеләренән республика күләм жылышында Мәгариф һәм фән министры Энгель Фәттахов катнашты. Жөмһүриятебездән жыелган бер төркөм делегация пленар утырыш башланганчы, ниндидер проблема, планнар турында сөйләшкәнчә, халкыбызга зур шәхәсләр бүләк иткән Теләче

районының күп кенә объектлары белән танышты. Беренче булып, быелгына яна бинага күчкән Иске Жөри мөкәтәбенә бардык. Биредә укучылар өчен мөмкинлекләр бик зур. Сыйныф бүлмәләре заманча технологияләр белән жиһазландырылган, зур, якты, чиста. Укучыларның да белемгә омтылышы әллә кайдан сизеләп тора.

Теләче мөкәтәбе республика күләмендә тормышка ашырыла торган капитал ремонт программасына элэккән. Биредә яшь буынны мөстәкыйль, ижади яктан актив һәм заман шартларына яраклаша торган шәхәсләр итеп тәрбияләүне максат итеп куялар. Әйтергә кирәк, мөкәтәпне тәмамлаган укучыларның югары уку йортларындагы күрсәткеләре дә яхшы.

Ахыры 2нче биттә.



• Әдәби Ат

Бүген «Әдәби Ат» сәхифәсендә кунак бар. Шагыйрә, драматург, Башкортстанда нәшер ителгән «Тамаша» журналының мөхәррире **Лилия САКМАР** безнең студентларыбызга да шигърьләрен тәкъдим итә. Тиздән беренче юбилеен каршы алачак шагыйрәнен ижат жимешләре яшыл күнеленә дә үтәп керер. Ә шагыйрәне Гомер бәйрәме белән тәбрик итәбез! Татарстан белән Башкортстанның дуслык күпере ырақларга балкып торсын!

Мин кояшка китеп барам

Мин туганда, төнне жиңеп,
Балкып аткан иде ал таң,
Төңгә шул таң нурын алып,
Мин Кояшка китеп барам!

Гомер юлым өрнү тулы –
Елмаерга көч-дәрт табам!
Сынауларга рәхмәт өйтеп,
Мин Кояшка китеп барам!

Теткәләнгән күңелемнән
Йөрәгемә ал кан тама –
Кан төсә – ул таң төсә дип,
Мин Кояшка китеп барам!

Дусларымның кулларыннан
Төзөлө бит һәрбер ярам,
Якыннарым фатихасы –
Мин Кояшка китеп барам!

Изгелегем – сезгә бәләк!
Биргән саен күбрәк алам.
Иң бөхетле кеше мин ул –
Мин Кояшка китеп барам!

Яшәү серен, тормыш ямен
Күңеленнән эзләп кара!
Телсеңме, киттек бергә –
Мин Кояшка китеп барам!



Мин иремне көтәм эшеннән

Дөнья мәшәкатен читкә куеп,
Баллы-майлы икмәк пешерәм.
Жылы коймак, итле токмак белән
Мин иремне көтәм эшеннән.

Күпереп кенә пешә икмәгем дә,
Самавырым көйли жай гына.
Чөйнегем дә күптән түргә узган
Борыныннан чыга пар гына.
Ялан исе аңкып китсен өйдә,
Мәтрүшкә дә без тәшерәм.
Барсы да бар.

Ө, юк, житми икән,
Мин иремне көтәм эшеннән!
Тамчы шатлыклардан бөхет жыям –
Яшәми бит мәңгә кешеләр,
Гади көннөрөмнән бөйрәм ясап,
Мин иремне көтәм эшеннән!

Тынма, яңгыр!

Тынма, яңгыр, болытларны
Таратырлык жылләр юк.
Рәнжетелгән күңелемне
Юатырлык телләр юк.

Тынма, яңгыр, гашикларның
Чөчлөрәннән иркәлә.
Аяз хисләремне чылат
Болытсыз бер иртәдә.

Тынма, яңгыр, өрләсеннәр
Яуган өчен туктамай,
Күңелемнең болытларын
Таратыр жыл юк һаман.

Тынма, яңгыр, икәүлөшеп
Серләшикче тын гына.
Күңелләрдә калсын сөю,
Калсын бары жыры гына...

Әниемә әни буласым килә

Әниемә әни булу теләк,
Бәү итәсем килә шым гына,
Кочагыма алып, өкият сөйләп,
Ял иттерим дөнья шавыннан...

Әни, сиңа әни булыым өле,
Итәгемә генә утыртып,
Алларыңа тәмле ризык тезеп,
Чөй ясыымчы, касә тутырып.

Жил-жилпенгән гәүдәң сыйпы-сыйпы,
Юандырым өле баладай.
Ничек түзим соң мин, ефәк кебек
Йомшак чөчләрәңне тарамый?!

«Үзем!» – димә, ял ит, әни генәм,
Без дә бала идек, аңлыым мин.
Әни, сиңа әни булыым өле –
Кил, үбимче сырлы маңгаең!

Мәл

Күңелемнең чыңлап елаганы,
Йөрәгемнең өрнеп тиккәне, –
Кояш эретерлек мөхәббәтнең
Хыялларны ташлап киткәне.

Өмет кыялары уалганы,
Сүз-бозлардан хисләр туңганы,
Наз сулышын

Күңел сараемнан
Өрсез жылләр шашып куганы.
Күзләремнән яш чыкмаган мәлем,
Авызымнан зарым чыкмаган!
Димәк, мин яшимен!
Тамырларым
Черемәгән өле, нык һаман!

• БЕЛДЕРУ

Хөрмәтле укучыларыбыз!

2012 елның 25 ноябреннән V Бөтенроссия «Илһамлы каләм» әдәби эсәрләр конкурсы башланды. Биредә Татарстанда, Россиянең төрле төбәкләрендә һәм чит илләрдә яшәүче 9-11 сыйныф укучылары катнаша ала. Татар телендә ижат ителгән эшләрне (поэзия, проза, драматургия, публицистика) ilhamkalam@mail.ru адресына юлларга кирәк. I тур 2013 елның 15 мартына кадәр дәвам итә. Тулырак мәгълүматны krfu.ru сайтынан карый аласыз. Элементләр өчен телефон 8-965-590-89-29.

• КЕТИ-МЕТИ

Татар филологиясенә укырга керүчегә сорау бирәләр:

- Тужайны беләсенме?
- Юк.
- Жәлилне беләсенме?
- Юк.
- Такташны беләсенме?
- Юк.
- Алайса икеле.
- Чыккач абитуриентны иптәшләре урап ала:
- Йә ничек? Бирә алдыңмы?
- Әй, анда танышларым булса гына алалар икән.

- Сина туган көнөң нәрсә бүләк иттеләр?
- Күрәсенме, тәрәздән Лексус күрәсен тор.
- Әйе.
- Нәкъ шуның төсәндәге түбәтәй!

• ШИГЪРИ БАШВАТКЫЧ

Суыткыч иясе

Ринат НУРУЛЛИН

Йорт иясе булган кебек,
Бар суыткыч иясе.
Очратканыгыз булгандыр
Бәлки сез дә берәрсен.

Утыра ул суыткычның
Иң салкын киштәсендә.
Бик уңайлы сизә үзән,
Капланса да бәс белән.

... Бүген хәлләр гел башкача –
Суыткычта эри боз,
Героебыз тирләп-пешеп,
Төзеп маташа ребус.

Ребустагы һәр цифрны
Хәреф белән томалый,
Ял иткән вакытларында
Татлы туңдырма ялый.

Эше уңай баруына
Шат суыткыч иясе,
Сыр киссәң сыйлады:
«БӘС + БӘС = ЭССЕ».

– Суыткыч иясе юк! – дип
Аяк чалма хыялга,
Ребусын чишкән вакытта
Син дә туңдырма яла.

Алдагы санда чыккан башваткычның жавабы: $376 \times 376 = 141376$.

Бу юлы «Альпинист үрмәкчләр» Роберт МЭННАНОВка насып, ләкин алдагы саннарда жиңүчеләр өлгеррәк булып чыкты. Робертка гомуми ярышта 5 балл бирелә. Илмир Вәлиев 29 балл белән әлегә беренчелекне саклап калды. Алинә Ганиева – 28, Руфинә Габдрахманова – 18, Фәйрүзә Фатыйхова – 8, Гөлнәра Габдуллина – 7, Зилә Сафиуллина – 7, Алмаз Нурмөхәммәтов – 5 бал туплады. Ун башваткычтан соң лигада беренче өчлеккә керүчеләрне бүләкләр көтә! Ә Ринат Нуруллин китабы һәр атна саен иң өлгер студентка бирелә! Жавапларны безнең e-майлга жиберергә кирәк.

Башкаларга да әйт!

facebook
телефоннан бушлай

0717 | www.facebook.com/Beelinerus

Билайн
күңелле яшә

0.facebook.com, m.facebook.com сәхифәләрендә, Facebook ның мобиль приложениеларында (iOS, Android, Java) интернет-трафик 15.01.2013 кө кадәр хисапланмый. Кезмәт USB-жедем тарифларында, халыкара һәм милли роуминг күрсәтмәли, DNS-серверга башкарылган сорауларда, сылтама буенча Facebook тан башка ресурсларга күчкәндә, тышкы ресурслардан фото һәм видео йөкләгәндә, сайтың мобиль версиясеннән (m.facebook.com) тулы версиясенә (www.facebook.com) күчкәндә тотылган трафик тариф планы буенча хисапланачак. Оператор сервисның internet.beeline.ru ноктасы аша гына коррект эшләвен йшандыра.